



Fundarfrásøgn

Á fundi: Mildrid á Lógv, Jórun Andreassen, Lisbeth Næs, foreldraumboð, Eyðbjørn Jacobsen, starvsfólkaumboð, Sven Dahl, kommunumboð og Vagn Foldbo, skrivari.

Ikki á fundi: Markus í Norðnastovu

1. Fundarfrásøgn frá seinasta fundi

Fundarfrásøgnin frá seinasta fundi tann 6. februar varð lisin upp góðkend.

2. Kunning frá leiðsluni

- Jógvan Brim Joensen hevur sín seinasta arbeiðsdag hósdagin 5. mars.
- Framløga av trivnaðarkanningini, sum varð gjørd fyri uml. hálvum øðrum ári síðani, verður lögð fram fyri skúlaleiðslum 11. mars. Har fáa vit úrslitini fyri okkara skúla, samanborið við landið annars.
- Eftirmeting at barna- og ungdómsvirðunum hjá Klaksvíkar kommunu verður í komandi viku. Forkvinnan hevur eisini fingið innbjóðing at taka lut.
- Ein granskingarverkætlan hjá Fridu Poulsen um inklusiún kemur m.a. at taka støði í okkara skúla. Hon fer at hava samrøðuð við næmingar, starvsfólk og umboð fyri skúlastýrið.

3. Fakligheit og virðing

Mál: Vit hava í eina tíð arbeitt við, hvussu vit kunnu menna virðingina fyri skúlanum og menna fakliga støðið. Vit arbeiða við at finna orðingar á eitt møguligt krúss til hvønn næming og hava fingið onkur hugskot til, hvussu krússini kunnu síggja út. Uppskotini verða lögð fram á fundinum.

Uppskot frá Grafia um áskrift og uppseting vórðu lögð fram og viðgjørd á fundinum. Yvirskipað helt skúlastýrið, at uppskotini vóru góð, men kundi hugsað sær ávísar tillagingar, so endamálið við verkætlanini verður betri rokkið. Forkvinnan tosar við Grafia um hetta. Forkvinnan hevur eisini sent fyrspurning til kommununa, John Færø, um fígging av hesari verkætlan, men hevur ikki fingið svar enn. Forkvinnan rykkir eftir svari.

4. Felags foreldrafundur

Mál: Tosa um uppskot til evni at taka upp á felags foreldrafundi í heyst.

Skúlastýrið samtykti at hava ein felags foreldrafund komandi heyst, møguliga í september. Á fundinum verður vísiúnin fyri skúlan lögð fram, eins og eggjan til samstarv millum heima og skúla um at menna virðingina fyri lærdómi og fakligheit. Eisini verður kunnað um nýggja byggingin.

5. Økis skúlastýrisfundur

Mál: Vit eiga at skipa fyri í ár. Vit finna ein dag og tosa um møguligt evni.

Avtalað varð spyrja Niklas Hera Jákupsson at hava eitt kveikjandi upplegg um, hvussu vit sum skúlastýri kunnu menna virðingina fyri lærdómi í norðurøkinum. Ætlandi verður fundurin í



- Fundur 2. mars 2020 kl. 16:30

á skúlatrøð

mai/juni. Forkvinnan og skúlastjórinn seta seg í samband við Niklas Hera um uppgávuna og avtala ein møguliga dag við hann.

6. Ymiskt

- Skúlastjórinn hevði ein óformligan fyrispurning um, hvønn hugburð skúlastýrið hevur til eitt møguligt bann av fartelefonom í skúlanum. Skúlastýrið tekur í útgangsstøðinum undir við einum tilíkum banni, um fartelefónirnar órógva undirvísingina. Um galdandi meginreglur skulu broytast, verður hetta tikið upp sum eitt serkilt mál seinni.

- Lisbeth hevði ein fyrispurning um, hvussu skúlin lýsir við eftirskúlum/miðnámskúlum. Skúlastjórinn svaraði, at føroysku skúlarnir, sum ynskja hetta, fáa høvi at kunna um teirra tilboð á skipaðum kunningardøgum. Onkuntíð eru tó fyrispurningarnir komnir ov seint til hetta. Tá verður kunnað um hetta skrivliga og á heimesetninginum. Útlendskir skúlar fáa einans høvi at kunna skrivliga við faldarum o.t.

Komandi regluligi fundur í skúlastýrinum verður týsdagin 31. mars 2020 kl. 16:30.

Fundur lokin kl. 18:30

Jórun Andreasen, forkv.

Lisbeth Næs

Mildrid á Lógv

Eyðbjørn Jacobsen

Sven Dahl

Vagn Foldbo, skr.